



దేవాదిభిః కృతం విష్ణుస్తోత్రమ్



తుష్టువుస్తే హరిం లక్ష్మీనారాయణం ప్రజేశ్వరాః ।  
సురరక్షక శాంతాత్మన్ దైత్యనాశక తే నమః ॥ ౭౩॥

మత్స్యాత్మనే చ తే విష్ణో వేదాన్నితవతే నమః ।  
అమృతమన్థనేఽద్రిం బిభ్రతే కూర్మాయ తే నమః ॥ ౭౪॥

పృథ్వీం దన్తే బిభ్రతే తే వరాహాయ నమో నమః ।  
బలిం ఛలాయతే విప్రవామనాయ చ తే నమః ॥ ౭౫॥

నమః పరశురామాయ కాపథక్షత్రనాశినే ।  
రావణాస్తకరాయాఽఽశు రామచన్ద్రాయ తే నమః ॥ ౭౬॥

కృష్ణనారాయణరాధారమాశ్రీపతయే నమః ।  
నమో బుద్ధస్వరూపాయ దైత్యమోహకరాయ తే ॥ ౭౭॥

నమః కపిలరూపాయ తత్త్వజ్ఞానప్రదాయ తే ।  
నమో హంసస్వరూపాయ విధాత్రే జ్ఞానదాయ తే ॥ ౭౮॥

వేదవ్యాసస్వరూపాయ విద్యాశ్రవాయ తే నమః ।  
కలిదోషవినాశకృత్కర్మిరూపాయ తే నమః ॥ ౭౯॥

పార్వత్యాశ్చ ప్రభాయాశ్చ మాణిక్యః పతయే నమః ।  
కమ్భరాయాః సుపుత్రాయ గోపాలసూనవే నమః ॥ ౮౦॥

శరణ్యాయ సురరక్షకర్త్రే విద్యావతే నమః ।  
సాధురూపాయ కృష్ణాయ వల్లభాయ చ తే నమః ॥ ౮౧॥

జ్ఞానాచార్యాయ దైవాయ దాసత్రాత్రే చ తే నమః ।  
దైత్యదుఃఖితభక్తాదిరక్షకాయ నమో నమః ॥ ౮౨॥

సర్వనేత్రాయ హృత్థాయ రమానాథాయ తే నమః ।  
ధ్వజపద్మాఙ్కుశవజ్రయవచిహ్నవతే నమః ॥ ౮౩॥

స్వస్తికజామ్యుష్ణకోణోర్ధ్వరేఖాధారిణే నమః ।  
 ధనుస్త్రికోణకలశాఽర్ధచన్ద్రధారిణే నమః ॥ ౮౪ ॥  
 గోషుదవ్యోమమత్స్యాదిధారిణే పత్రతే నమః ।  
 దక్షపాణౌ ధ్వజచక్రధనుస్త్రిశూలస్వస్తికాః ॥ ౮౫ ॥  
 మీనదణ్డయవరేఖా యస్య తస్మై నమో నమః ।  
 బాహూ నేత్రే జానునీ చ నాసికా చ స్తనాస్తరమ్ ॥ ౮౬ ॥  
 దీర్ఘాణి సన్తి తే పంచ తస్మై కృష్ణాయ తే నమః ।  
 సుహృస్వజఘనపృష్ఠగ్రీవాజఙ్ఘవతే నమః ॥ ౮౭ ॥  
 సూక్ష్మకేశాఽఙ్గులిపర్వరదాఽస్థిధారిణే నమః ।  
 కణ్ఠ కుక్షిశ్చ వక్షశ్చ స్రూణం స్కన్ధో లలాటకమ్ ॥ ౮౮ ॥  
 యస్యాన్నతాని షట్ సన్తి తస్మై శ్రీహరయే నమః ।  
 నేత్రప్రాంతౌ నఖాస్తాలు జిహ్వోష్ఠౌ పాదయోస్తలే ॥ ౮౯ ॥  
 పాణితలే చ రక్తాని యస్య సన్తి చ తే నమః ।  
 ఉరః శిరో లలాటం చ యస్య తతాని తే నమః ॥ ౯౦ ॥  
 స్వరః సత్త్వం చ నాభిశ్చ గమ్భీరం యస్య తే నమః ।  
 వామసక్ష్మీ రమాచిహ్నం యస్యాన్తి తే నమో నమః ॥ ౯౧ ॥  
 హృదయే దక్షిణావర్తవతే కృష్ణాయ తే నమః ।  
 సత్రివలయశోభాఢ్యనాభియుక్తాయ తే నమః ॥ ౯౨ ॥  
 శితభాస్వరరూపాయాఽమృతప్రదాయ తే నమః ।  
 అక్షరాయాఽవ్యాకృతనామ్నే గోలోకాయ తే నమః ॥ ౯౩ ॥  
 వైకుణ్ఠాయ బద్రీశాయ శ్వేతదీప్తిపాయ తే నమః ।  
 క్షీరస్థానాయ జీవాయ జీవాతవే చ తే నమః ॥ ౯౪ ॥  
 ఆత్మనే చ తదాత్మనే సర్వాత్మనే నమో నమః ।  
 వహ్నిస్థాయ రవిస్థాయ హిరణ్యస్థాయ తే నమః ॥ ౯౫ ॥  
 సురాఽసురనివాసాయ భక్తార్తిహారిణే నమః ।  
 అపఞాయ విపఞాయ భక్తపఞాయ తే నమః ॥ ౯౬ ॥  
 భగవన్తే కథాధామ్నే వార్తాధామ్నే చ తే నమః ।  
 సర్వవిద్యానివాసాయ బ్రహ్మణే తే నమో నమః ॥ ౯౭ ॥

భగవన్ దేవదేవేశ పాహి నః శరణాగతాన్ ।

జలన్ధరేణ వై స్వర్గం నిరాకృత్య సురాస్తతః ॥ ౯౮॥

స్వామస్త్రీకృతమేవేతి కథం త్వం సహనే ప్రభో ।

సూర్యశ్చన్ద్రశ్చ వహ్నిశ్చ శేషో ధర్మో నిరాకృతాః ॥ ౯౯॥

శరణం తే వయం ప్రాప్తా వధస్తస్య విచిన్త్యతామ్ ।

వయం క్షుద్రా ఇవ నాథ విచరామోఽటవీస్థలమ్ ॥ ౧౦౦॥

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే 3౨౫-  
అధ్యాయాన్తర్గతం

దేవాదిభిః కృతం విష్ణుస్తోత్రం సమ్పూర్ణమ్ ।

లక్ష్మీనారాయణీయసంహితా । ఖణ్డ ౧। అధ్యాయ 3౨౫/౭3-౧౦౦॥

lakShmInArAyaNIyasaMhitA . khaNDa 1. adhyAya 325/73-100..

Proofread by PSA Easwaran

---

—  
*Devadibhih Kritam Vishnu Stotram*

pdf was typeset on January 13, 2026

—

Please send corrections to [sanskrit@cheerful.com](mailto:sanskrit@cheerful.com)

